

- 3) Fil-każ li tinghata risposta fl-affermattiv għall-ewwel żewġ domandi u fid-dawl tal-fatti stabbiliti f'din il-kawża, l-effett dirett tad-dispożizzjonijiet imsemmija iktar 'il fuq jagħti dritt għar-rimbors, fuq sempliċi talba u mingħajr ebda formalità oħra, tad-dazji tas-sisa mhallsa?

(¹) ĠU 2009, L 9, p. 12.

(²) ĠU 2011, L 176, p. 24.

Talba għal deċiżjoni preliminari mressqa mill-Mokestinių ginčų komisija prie Lietuvos Respublikos vyriausybės (il-Litwanja) fid-29 ta' Jannar 2021 – “ARVI” ir ko UAB vs Valstybinė mokesčių inspekcija prie Lietuvos Respublikos finansų ministerijos

(Kawża C-56/21)

(2021/C 128/30)

Lingwa tal-kawża: il-Litwan

Qorti tar-rinviju

Mokestinių ginčų komisija prie Lietuvos Respublikos vyriausybės

Partijiet fil-kawża prinċipali

Rikorrent: “ARVI” ir ko UAB

Konvenut: Valstybinė mokesčių inspekcija prie Lietuvos Respublikos finansų ministerijos

Domandi preliminari

- 1) Legiżlazzjoni nazzjonali li permezz tagħha persuna rreġistrata għall-finijiet tal-VAT tista' tagħzel biss li tiehu inkunsiderazzjoni VAT fuq il-[provvista ta'] proprjetà immobbli eżentata fil-każ li din il-proprjetà tiġi ttrasferita lil persuna taxxabli li, fil-mument meta tiġi konkluża t-tranzazzjoni, tkun persuna rreġistrata għall-finijiet tal-VAT, tikkonforma mal-Artikolu 135 u mal-Artikolu 137 tad-Direttiva dwar il-VAT (¹) u mal-prinċipji ta' newtralità fiskali u ta' effettività?
- 2) F'każ li tinghata risposta fl-affermattiv għall-ewwel domanda, interpretazzjoni tal-legiżlazzjoni nazzjonali li l-fornitur ta' proprjetà immobbli huwa obligat li jagħgusta t-tnaqqis tal-VAT tal-input imħallsa fuq din il-proprjetà immobbli, peress li l-fornitur ikun għażel li jissugġetta din il-provvista għall-VAT meta din l-għażla tkun eskluża mil-legiżlazzjoni nazzjonali għall-unika raġuni li x-xerrej ma jkollux l-istatus ta' persuna rreġistrata għall-finijiet tal-VAT, tikkonforma mad-dispożizzjonijiet tad-Direttiva dwar il-VAT li jirregolaw id-dritt tal-fornitur għat-tnaqqis u għall-aġġustament kif ukoll għall-prinċipji ta' newtralità fiskali u ta' effettività tal-VAT?
- 3) Prattika amministrattiva li bis-sahha tagħha, f'ċirkustanzi bħal dawk fil-kawża prinċipali, il-fornitur ta' proprjetà immobbli għandu l-obbligu ta' aġġustament tat-tnaqqis tal-VAT tal-input imħallsa fuq l-akkwist jew il-produzzjoni ta' dan il-proprjetà immobbli, minhabba li din it-tranzazzjoni hija kkunsidrata bħala provvista ta' proprjetà immobbli eżentata minhabba l-assenza tad-dritt li tittiehed inkunsiderazzjoni l-VAT fuqha (peress li x-xerrej ma jkollux numru ta' reġistrazzjoni tal-VAT fil-mument meta giet konkluża t-tranzazzjoni), meta x-xerrej kien diġà talab numru ta' reġistrazzjoni tal-VAT qabel ma tkun giet konkluża t-tranzazzjoni u li jkun gie rreġistrat għall-finijiet tal-VAT xahar wara dan, tikkonforma mad-dispożizzjonijiet tad-Direttiva dwar il-VAT dwar id-dritt tal-fornitur għat-tnaqqis tal-VAT u għall-aġġustament kif ukoll għall-prinċipji ta' newtralità fiskali u ta' effettività tal-VAT? F'dan il-każ, huwa rilevanti li jiġi ddeterminat jekk ix-xerrej tal-proprjetà immobbli, irreġistrat għall-finijiet tal-VAT wara t-tranzazzjoni, fil-fatt uża l-proprjetà akkwistata fil-kuntest ta' attività sugġetta għall-VAT u li ma hemm ebda prova ta' frodi jew ta' abbuż?

(¹) Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU 2006, L 347, p. 1, rettifika fil-ĠU 2007, L 335, p. 60).